



ଦେଶର ଦୀର୍ଘତମ ସତ୍ତକ ସୁତଙ୍ଗକୁ ଲୋକାର୍ପିତ କରିବେ ପ୍ରଧାନମନ୍ତ୍ରୀ

Posted On: 30 MAR 2017 8:54PM by PIB Bhubaneswar

ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ ଏପ୍ରିଲ 2, 2017ରେ 9 କିଲୋମିଟର ଦୀର୍ଘର “ଚେନାନୀ-ନଗ୍ରୀ ସୁତଙ୍ଗ” କୁ ରାଷ୍ଟ୍ର ଉଦ୍ଦେଶ୍ୟରେ ସମର୍ପିତ କରିବେ । ଏହା ଦେଶର ସବୁଠାରୁ ସୁଦୀର୍ଘ ସୁତଙ୍ଗ ରାସ୍ତା ।

ଜାତୀୟ ରାଜପଥ - 44 ସହିତ ସଂଲଗ୍ନ ଏହି ସୁତଙ୍ଗ ରାସ୍ତା ଜାମ୍ବୁରୁ ଶ୍ରୀନଗରକୁ ସଂଯୁକ୍ତ କରୁଛି । ଏହି ରାସ୍ତା ଖୋଲିଲେ ଜାମ୍ବୁ-ଶ୍ରୀନଗର ମଧ୍ୟରେ ଯାତାୟାତ ସମୟରେ ଦୁଇ ଘଣ୍ଟା ହ୍ରାସ ପାଇବ । ବରଫାବୃତ୍ତ ପାର୍ବତ୍ୟ ରାସ୍ତାକୁ ଏଡାଇବା ସହ 31 କିଲୋମିଟର ଦୂରତାକୁ ହ୍ରାସ କରିବ ଏହି 9 କିଲୋମିଟର ଦୀର୍ଘର ସୁତଙ୍ଗ ରାସ୍ତା । ଅଧିକନ୍ତୁ, ଏହାଦ୍ୱାରା ଦୈନିକ ପ୍ରାୟ 27 ଲକ୍ଷ ଟଙ୍କାର ମୋଟର ଇନ୍ଦନ ସଞ୍ଚୟ ହୋଇପାରିବ ।

ସୁତଙ୍ଗ ରାସ୍ତା ନିର୍ମାଣ ଦ୍ୱାରା ଜଙ୍ଗଲ ତଥା ଗଛ କଟାକୁ ରୋକା ଯାଇପାରିଛି । ଏଥିସହ ଜାମ୍ବୁ ରୁ ଉତ୍ତମପୁର, ଜାମ୍ବୁ ରୁ ରାମବାନ ଓ ବନିହାଲ, ଜାମ୍ବୁ ରୁ ଶ୍ରୀନଗର ମଧ୍ୟରେ ଯାତ୍ରୀ ଓ ମାଲ ପରିବହନ ସବୁଦିନିଆ ଓ ସୁରକ୍ଷିତ ହୋଇପାରିବ । ବିଶ୍ୱସ୍ତରୀୟ ଟେକ୍ନୋଲଜି ଏବଂ ସୁରକ୍ଷା ବୈଶିଷ୍ଟ୍ୟ ଥିବା ଏହି ସୁତଙ୍ଗ ରାସ୍ତା କାର୍ଯ୍ୟକ୍ଷମ ହେବା ଦ୍ୱାରା ଜାମ୍ବୁ-କାଶ୍ମୀରରେ ପର୍ଯ୍ୟଟନ କ୍ଷେତ୍ରକୁ ବୃହତ ବଳ ମିଳିବ ଏବଂ ରାଜ୍ୟର ଆର୍ଥିକ ବିକାଶରେ ସହାୟକ ହେବ ।

ଏହି ସତ୍ତକ ସୁତଙ୍ଗର କେତେକ ବୈଶିଷ୍ଟ୍ୟ ହେଲା -

- 9 କିଲୋମିଟର ଦୀର୍ଘର ଏହି ସତ୍ତକ ସୁତଙ୍ଗଟି ଦୁଇ ଥାକିଆ ଓ ବିପରୀତ ମୁଖୀ ଏବଂ ଏହାର ଓସାର 9.35 ମିଟର ଥିବା ବେଳେ ଭର୍ଟିକାଲ କ୍ଲିୟରାନ୍ସ 5 ମିଟର ।
- ସତ୍ତକ ସୁତଙ୍ଗର ପ୍ରତି 300 ମିଟର ବ୍ୟବଧାନରେ ଗୋଟିଏ କରି ପ୍ରସ୍ଥାନ ସୁତଙ୍ଗ ରହିଛି, ଯେଉଁଥିରେକି ଅନେକ କ୍ରସ ପାସେଜ ରହିଛି ।
- ସତ୍ତକ ସୁତଙ୍ଗରେ ସମନ୍ୱିତ ଟ୍ରାଫିକ ନିୟନ୍ତ୍ରଣ ବ୍ୟବସ୍ଥା, ସୁରକ୍ଷା ନିରୀକ୍ଷଣ, ଶ୍ଯାସ ପ୍ରଶ୍ଯାସ ଗ୍ରହଣ ବ୍ୟବସ୍ଥା, ଯୋଗାଯୋଗ ବ୍ୟବସ୍ଥା, ଅଗ୍ନିଶମ ସୁରକ୍ଷା ବ୍ୟବସ୍ଥା ଏବଂ ପ୍ରତି 150 ମିଟରରେ ଏସଓଏସ କଲ-ବକ୍ସର ସୁବିଧା ରଖାଯାଇଛି ।
- ସତ୍ତକ ସୁତଙ୍ଗ ପ୍ରକଳ୍ପ ନିର୍ମାଣରେ 2500 କୋଟି ଟଙ୍କାରୁ ଅଧିକ ଖର୍ଚ୍ଚ ହୋଇଛି ।

(Release ID: 1486225) Visitor Counter : 2

